



گورنر KATHY HOCHUL

فوری ریلیز کے لیے: 22/11/2024

گورنر HOCHUL (ہوکول) نے نیویارک میں 800,000 بچوں کے لیے نگہداشت صحت کی کوریج کو بڑھا دیا

رعایت میں ترمیم اس بات کو یقینی بناتی ہے کہ چھ سال سے کم عمر کے بچوں کو **Child Health Plus** اور **Medicaid** میں بلاتعطل کوریج حاصل ہو

اہلیت کی مسلسل رعایت ریاست بھر میں صحت کے حوالے سے مساوات کو فروغ دے گی

آج گورنر Kathy Hochul (کیتھی ہوکول) نے اعلان کیا کہ ریاست اب چھ سال سے کم عمر کے بچوں کو **Child Health Plus** اور **Medicaid** کی مسلسل اہلیت پیش کرنے کے قابل ہے۔ یہ تبدیلی انتظامی بوجھ کو کم کر کے ان پروگراموں میں اندراج کو آسان بناتی ہے اور یقینی بناتی ہے کہ نیویارک کے سب سے کم عمر افراد کو چھ سال کی عمر تک کوریج تک مسلسل رسائی حاصل رہے۔ گورنر Hochul (ہوکول) کی قیادت میں، ریاست نیو یارک کے محکمہ صحت (New York State Department of Health) نے **Medicaid** 1115 ری ڈیزائن ٹیم رعایت کی ترمیم پیش کی جس کو سینٹرز فار **Medicare** اینڈ **Medicaid** سروسز نے منظور کر لیا ہے۔ یہ منظوری نیویارک کے نگہداشت صحت کے نظام کو بہتر بنانے، صحت کی مساوات کو آگے بڑھانے اور نگہداشت صحت کی کوریج کو وسعت دینے کے گورنر کے عزم کی پیروی کرتی ہے۔

"اپنی ریاست بھر میں 800,000 بچوں کے لیے صحت کی کوریج کو بڑھا کر ہم اس بات کو یقینی بنا رہے ہیں کہ ان کے پاس بلاتعطل کوریج ہو جس کی انہیں مکمل اور صحت مند زندگی گزارنے کے لیے ضرورت ہے" گورنر **Hochul (ہوکول) نے کہا**۔ "یہ رعایت ہمیں خاندانوں کو ان کے بچوں کی نگہداشت صحت کے حوالے سے مختلف انتخابات دینے کے قابل بناتی ہے، اور ہم ہمیشہ اپنے سب سے کم سن نیو یارک کے باشندوں کے لیے ایک صحت مند مستقبل بنانے کے لیے ہر حد تک جائیں گے۔"

ریاست بھر میں معیاری نگہداشت صحت کو یقینی بنانے کے لیے گورنر **Hochul (ہوکول)** کی لگن ریاستوں کی اس بڑھتی ہوئی فہرست میں نیویارک کے مقام کو مستحکم کرتی ہے جو چھ سال سے کم عمر کے بچوں کے لیے بیمہ صحت کی مسلسل اہلیت فراہم کرتی ہیں۔

Medicaid اور **Child Health Plus** میں چھ سال سے کم عمر کے 800,000 سے زائد بچے اندراج شدہ ہیں جن کو اس تبدیلی سے فائدہ پہنچ سکتا ہے۔

ستمبر 2024 تک، **Medicaid** اور **Child Health Plus** میں 18 سال سے کم عمر کے 2.5 ملین سے زیادہ بچوں کا اندراج ہو چکا ہے، جس سے نیویارک کا بیمہ صحت کا پروگرام ملک کے سب سے وسیع عوامی بیمہ صحت کے پروگرامز میں سے ایک بن گیا ہے۔ **Medicaid** اور **Child Health Plus** سال بھر اندراج کے لیے دستیاب ہیں اور نیویارک کے سب سے زیادہ کمزور لوگوں، بشمول کم آمدنی والے خاندان جن میں بچے، بزرگ، رضاعی دیکھ بھال میں بچے، حاملہ خواتین اور معذور افراد شامل ہیں، کے لیے صحت کی جامع مراعات فراہم کرتے ہیں۔

نیویارک اسٹیٹ ہیلتھ کمشنر ڈاکٹر **James McDonald** (جیمز میکڈونلڈ) نے کہا، "یہ ایک بہت اہم اور بروقت اعلان ہے۔ بچے کمزور ہوتے ہیں، اور اگر انہیں معیاری نگہداشت صحت تک رسائی حاصل نہ ہو تو صحت کے سنگین منفی نتائج کا خطرہ ہوتا ہے۔ CMS کی جانب سے اس رعایت کی منظوری محکمے کی زبردست کارکردگی کی عکاس ہے، اور ہمارے بچوں کے لیے صحت کے بہترین نتائج کے ہمارے مشترکہ اہداف کو حاصل کرنے اور صحت کی مساوات کے حصول میں وفاقی حکومت کے ساتھ ہماری مضبوط شراکت داری کو ظاہر کرتی ہے۔"

نیویارک اسٹیٹ Medicaid پروگرام کے ڈائریکٹر **Amir Bassiri** (امیر بسیری) نے کہا، "جن بچوں کو صحت کی ضروری خدمات تک رسائی حاصل نہیں ہوتی ان کی ذہنی، جسمانی اور سماجی نشوونما پر طویل مدتی منفی اثرات ہونے کا امکان زیادہ ہوتا ہے۔ کم سبب بچوں کے لیے بیمہ صحت تک بلا تعطل رسائی فراہم کرنے سے، یہ رعایت شروع سے ہی ان کی پھلنے پھولنے کی صلاحیت کو محفوظ رکھنے میں مدد کرے گی، نیویارک کے کمزور باشندوں کے لیے صحت کے بہتر نتائج کو فروغ دے گی اور ریاست بھر میں ایک نظام کے تحت موجود صحت کے حوالے سے تفرقے کو کم کرے گی۔"

سینیٹ کے اکثریتی رہنما **Charles Schumer** (چارلس شوہر) نے کہا، "Medicaid نیویارک کے ہزاروں باشندوں کے لیے نگہداشت صحت کی بنیاد ہے، اور نیویارک کی Medicaid کی رعایت کی یہ وفاقی منظوری اس بات کو یقینی بنائے گی کہ اور زیادہ کم سبب بچے نگہداشت صحت تک رسائی حاصل کر سکیں۔ اب، نیویارک بھر کے خاندانوں کے پاس اپنے بچوں کے لیے نگہداشت صحت کے مزید انتخاب ہوں گے۔ مجھے گورنر Hochul (ہوکول) کے شانہ بشانہ کام کرنے پر خوشی ہے جس سے نگہداشت صحت ہمارے سب سے کم عمر نیویارکرز کے لیے زیادہ سستی اور قابل رسائی ہو جائے گی۔"

سینیٹر **Kirsten Gillibrand** (کرسٹن گیلیبرانڈ) نے کہا، "اعلیٰ معیار کی نگہداشت صحت تک رسائی اس بات کو یقینی بنانے کے لیے ضروری ہے کہ نیویارک کے بچے جسمانی، ذہنی اور تعلیمی میدانوں میں پھلیں پھولیں، اور مجھے اپنی ریاست کو اس رسائی کو بڑھانے کے لیے اقدام کرتا دیکھ کر فخر محسوس ہو رہا ہے۔ یہ رعایت ہماری سب سے کمزور آبادیوں کے لیے نگہداشت صحت کی کوریج کو وسعت دے گی، جس سے اگلی نسل کے لیے طویل مدتی صحت کے نتائج کو بہتر بنانے میں مدد ملے گی۔ میں اس رعایت کی منظوری کے لیے CMS کو سراہتی ہوں، اور میں اس بات کو یقینی بنانے کے لیے وفاقی سطح پر انتھک وکالت جاری رکھوں گی کہ نیویارک کے باشندوں کو وہ نگہداشت ملے جس کی انہیں ضرورت ہے۔"

نمائندہ **Jerrold Nadler** (جیرالڈ نیڈلر) نے کہا، "نگہداشت صحت کی اعلیٰ معیار کی اور بلا تعطل کوریج تک رسائی حاصل کرنا نیویارک کے بچوں کے لیے انتہائی لازمی ہے۔ مجھے خوشی ہے کہ CMS نے Child Health Plus اور Medicaid میں چھ سال سے کم عمر کے بچوں کے لیے مسلسل اہلیت پیش کرنے کے لیے نیویارک کی 1115 MRT رعایت کی ترمیم کی منظوری دی۔"

نمائندہ **Nydia M. Velázquez** (نڈیا ایم۔ ویلیسکز) نے کہا، "کوریج کی یہ توسیع یقینی بنانے میں مدد دے گی کہ تمام بچوں کو، پس منظر سے قطع نظر، اس نگہداشت صحت تک رسائی حاصل ہو جس کی انہیں پھلنے پھولنے کے لیے ضرورت ہے۔ چھ سال سے کم عمر بچوں کے لیے مسلسل صحت کی کوریج کو ترجیح دے کر، نیویارک وفاقی حکومت کے ساتھ شراکت دار ریاستوں کے لیے صحت کی مساوات کو بہتر بنانے کے لیے ایک طاقتور مثال قائم کر رہا ہے۔ میں گورنر Hochul (ہوکول) اور ان کی انتظامیہ کی ریاست بھر میں کمزور بچوں کی فلاح و بہبود کے لیے لگن کو سراہتی ہوں۔"

ڈیموکریٹک لیڈر **Hakeem Jeffries** (حکیم جیفریز) نے کہا، "میں گورنر Hochul (ہوکول) کی قیادت کا اس بات کو یقینی بنانے کے لیے شکر گزار ہوں کہ ہمارے کم عمر ترین نیویارکرز میں سے تقریباً ایک ملین Medicaid کے ذریعے بیمہ صحت کی جامع کوریج تک رسائی حاصل کر سکیں گے تاکہ انہیں صحت مند مستقبل کی راہ پر گامزن کیا جاسکے۔ واشنگٹن میں، ہاؤس ڈیموکریٹس نسخے پر ملنے والی ادویات کی قیمتوں کو کم کرنے اور انفلیشن ریڈکشن ایکٹ (Inflation Reduction Act) کے ذریعے حسب استطاعت نگہداشت کے ایکٹ (Affordable Care Act)

کو وسعت دینے کے لیے ہماری تاریخی کوششوں کو آگے بڑھانے کے لیے کام کریں گے اور Medicaid کو ان انتہا پسندوں سے بچائیں گے جو ہماری نگہداشت کو نقصان پہنچانا چاہتے ہیں۔"

نمائندہ Adriano Espailat (ایڈریانو ایسپیلٹ) نے کہا، "گورنر Hochul (ہوکول) چھ سال سے کم عمر کے 800,000 بچوں کو زندگی بچانے والی نگہداشت صحت کی کوریج فراہم کر رہی ہیں، اور یوں نیویارک کے نگہداشت صحت کے نظام کو بہتر بنانے اور نیویارک کے تمام لوگوں کے لیے نگہداشت صحت تک مساوی رسائی کو یقینی بنانے کے اپنے وعدے کو پورا کر رہی ہیں۔ اس بات کو یقینی بنا کر کہ بچے بلا تعطل Medicaid اور Child Health Plus میں اندراج شدہ رہیں گے، ریاست نیویارک کا محکمہ صحت زندگی بھر کے جسمانی، ذہنی اور سماجی سنگین نتائج کو روک رہا ہے۔ میں نیویارک کے خاندانوں کی صحت کو یقینی بنانے کے لیے گورنر کے ساتھ کام جاری رکھنے کے لیے پرامید ہوں۔"

نمائندہ Joe Morelle (جو موریل) نے کہا، "ہماری کمیونٹیز میں بہت زیادہ بچے نگہداشت صحت کی زیادہ لاگت کی وجہ سے خود کو درکار نگہداشت صحت تک رسائی حاصل کرنے سے ناواقف محروم ہیں۔ آج کا اعلان ہمیں ریاست نیویارک میں اس فوری معاملے کو حل کرنے کے قریب لے جا رہا ہے۔ چھ سال سے کم عمر بچوں کے لیے Child Health Plus اور Medicaid کے لیے اہلیت کو بڑھانے سے خاندانوں کے لیے ایک حقیقی فرق پڑے گا، انہیں تحفظ اور وہ ذہنی سکون فراہم کرے گا جو یہ جاننے سے حاصل ہوتا ہے کہ ان کے بچوں کی صحت اور حفاظت کو ترجیح حاصل ہے۔ میں گورنر Hochul (ہوکول) کا خاندانوں کی مدد کرنے کے عزم پر شکر گزار ہوں، اور ان کی فلاح و بہبود میں سرمایہ کاری کرنے کے لیے مل کر اپنے کام کو جاری رکھنے کے لیے پرامید ہوں۔"

نمائندہ Dan Goldman (ڈین گولڈمین) نے کہا، "Medicaid کی اہلیت کے بے قاعدہ تقاضوں کو کبھی بھی ایک کم سن بچے کی ڈاکٹر کے دفتر تک پہنچ میں حائل نہیں ہونا چاہئے۔ میں 1115 کی رعایت کو نافذ کرنے کے لیے کام کرنے پر گورنر Hochul (ہوکول) کی تعریف کرتا ہوں، جو نیویارک بھر میں 800,000 بچوں کے لیے نگہداشت صحت کی بلا تعطل کوریج کو یقینی بنائے گا۔ اچھی صحت اور بچے کے ابتدائی سالوں میں باقاعدہ نگہداشت صحت تک رسائی اس امکان کو بڑھاتے ہیں کہ وہ طویل، صحت مند زندگی گزاریں گے۔ یہ ضروری ہے کہ ہم اس بات کو یقینی بنانے کے لیے ہر ممکن کوشش کریں کہ ہمارے ملک بھر کے بچوں کو نگہداشت صحت کی اس جامع، قابل اعتماد کوریج تک رسائی حاصل ہو جس کے وہ مستحق ہیں۔"

نمائندہ Tim Kennedy (ٹیم کینیڈی) نے کہا، "ہر بچہ زندگی میں صحت مند آغاز تک رسائی کا مستحق ہے۔ صحت کی کوریج کی یہ توسیع نیویارک بھر میں ہزاروں بچوں کو ایک مضبوط بنیاد فراہم کرتی ہے جہاں سے زندگی بھر کی تندرستی اور پھلنے پھولنے کے مواقع پیدا ہوتے ہیں۔"

رعایت میں ترمیم Medicaid اور Child Health Plus میں بچوں کے لیے موجودہ اہلیت کے معیار میں ترمیم کر کے ریاست کی موجودہ MRT 1115 رعایت پر نظر ثانی کرتی ہے، تاکہ بچے کے خاندان کے حالات تبدیل ہو جانے پر بھی انہیں مسلسل اندراج کی اجازت دی جا سکے۔ کم سن بچوں کے لیے کوریج میں خلا ان کی طویل مدتی صحت اور تندرستی کے لیے نقصان دہ ہو سکتا ہے۔ یہ تجربات بچوں کی ذہنی اور جسمانی صحت، تعلیمی مدارج طے کرنے اور مالی تحفظ کے لیے منفی طویل مدتی اثرات مرتب کر سکتے ہیں۔

یہ منظوری حاصل کر کے، گورنر Hochul (ہوکول) نے بیمہ صحت تک بلا روک ٹوک رسائی یقینی بنا دی ہے جو اس بات کی ضمانت ہو گی کہ بچے اپنے ابتدائی سالوں کے دوران کوریج اور ضروری نگہداشت صحت، بشمول احتیاطی اور بنیادی نگہداشت کی اہم خدمات سے منسلک ہوں۔ یہ ترقی پسندانہ، ہمدردانہ نگہداشت صحت میں نیویارک کو سب سے آگے رکھنے کے لیے گورنر کے مضبوط عزم کو آگے بڑھاتا ہے۔

[MRT 1115 مسلسل اہلیت کی رعایت میں ترمیم کے بارے میں مزید معلومات یہاں مل سکتی ہیں۔](#)

[MRT 1115 مسلسل اہلیت کی رعایت میں ترمیم کی مزید معلومات اور عوامی تبصرے یہاں مل سکتے ہیں۔](#)

###

مزید خبریں www.governor.ny.gov پر دستیاب ہیں
ریاست نیو یارک | ایگزیکٹو چیمر | press.office@exec.ny.gov | 518.474.8418
گورنر آفس سے اپ ڈیٹس کے لیے سائن اپ کریں: ny.gov/signup | 81336 پر NEW YORK ٹیکسٹ کریں

[ان سبسکرائب کریں](#)